



Former Ethiopian Armed Force Worldwide

By Qedmo Serawit · January 12, 2015

※ትናንት ከወጭ ወራሪዎች የታደገን መከላከያ ሠራዊታችን ዛሬም ከአገር ውስጥ ወራሪዎች ይታደገናል!!

አስተዋዩ የኢትዮጵያ ህዝብ እድገትን ለሚመኙ አስተዋዩ መሪዎች እለታደለምና ደሃ ነው፤ ረሀብተኛ ነው አልተማረም ወይም ኋላ ቀር ህዝብ ነው ማለት ይቻል ይሆናል፤ ሆኖም የኢትዮጵያ ህዝብ ያሰኘውን ያክል ቢደኸይ ወይም ኋላ ቀር ቢሆን ለነፃነቱ፤ ለአንድነቱና ለግዛት አንድነቱ መከበር ያለሰሰት ደሙን የሚያፈስ ጀግና ህዝብ ነው። ይህ ጀግንነት ደግሞ አንድነት ስለፍ ተነግሮ የሚያበቃ ሳይሆን በመተማ፤ በአድዋ፤ በማይጮው፤ በወልወል፤ በፊልቴና በጎዴ የጦር ሜዳዎች ሊወገትና ሊወራት የመጡ ጠላቶቹ ጭምር የመሰከሩለት የታሪክ ሐቅ ነው።

የኢትዮጵያ ህዝብ ከጀግንነቱ ጋር አርቆ አስተዋይና ታጋሽ ህዝብ ነው፤ ሆኖም ይህንን ህዝብ የታሪክ አጋጣሚ ሆኖ በተከታታይ የዝግብ የገዢ መደቦች ጀግንነቱን ለራሳቸው ከብርና ዝና ታጋሽነቱን ደግሞ ለሰልጣን ዘመናቸው ማራዘሚያ አድርገው የመከራ ዘመን እያስቆጠሩ ኖረዋል። የኢትዮጵያ ህዝብ ታጋሽ ህዝብ ቢሆንም እርግጫውና ጭቆናው በበዛበት ቁጥር አምርሮ የሚነሳ ለገዢ መደቦች የማይመኙ ቁጡና አልህኸኛ ህዝብ መሆኑንም በተከታታይ አሳይቷል። ይህንን ደግሞ በ1966 ዓም ከዳር ዳር ባቀጣጠለው ህዝባዊ አብዮት በ1983 ዓም ደግሞ በአራቱም ማዕዘናት ባካሄደው ህዝባዊ አመጽ አሳይቷል። ሆኖም አብዮቱንና ህዝባዊ አመጹን ከትግል ሜዳ እስከ ፖለቲካ ስልጣን አደባባዮች ድረስ አቀነባብሮ የሚመራ የተደራጀ ህዝባዊ ኃይል ባለመኖሩ የኢትዮጵያ ህዝብ የታገለገለው የትግል ውጤቶች ሁሉ የአምባገነኖች መጠቀሚያ ሆነው ቀርተዋል።

የኢትዮጵያ ህዝብ ጀግና ነው፤ ታጋሽ ነው፤ ወይም አርቆ አስተዋይ ነው ሲባል እንዚህ እሴቶች ወንድን፤ ሴቱን፤ ምሁሩን፤ ገበሬውን፤ ሰራተኛውንና መለዩ ለባሾን ሁሉ የሚያጠቃልሉ ህዝባዊ እሴቶች ናቸው እንጂ የአንድ ህብረተሰብ ክፍል ልዩ ንብረቶች አይደሉም። በእርግጥም አብዛኛው የታሪካችን ክፍል በአገር አንድነት ግንባታና ይህንን አንድነት ከወጭ ወራሪዎች በመከላከል ጦርነት ላይ ያተኮረ በመሆኑ ጀግንነትን በቀጥታ የምናያይዘው ከዚህ አገርንና የአገር አንድነትን ከማስከበር ስራ ጋር ነው። በእርግጥ አገርን ከጠላት መከላከል ጀግንነት ነው፤ ሆኖም መሳሪያ ተሽከርካሪ አገሩን ከጠላት የሚከላከል ሠራዊት ምን እለብሳለሁ፤ ምን እበላለሁ፤ በምንስ እዋጋለሁ ከሚለው ስጋት ተላቅቆ በሙሉ ኃይሉና አዕምሮው መዋጋት የሚችለው እንደነሱ ጀግና የሆነና በደጅንነት የተሰለፈ ህዝብ ሲኖር ብቻ ነው።

እስከ አድዋ ጦርነት ድረስ አገራችን ኢትዮጵያ የመሪውን የከተት አዋጅ ጥሪ እየሰማ የሚዘምት ህዝብ እንጂ ቋሚ የመከላከያ ሠራዊት አልነበራትም። ባለፉት 60 አመታት ግን ኢትዮጵያ የምድር ጦር፤ አየር ኃይል፤ ብሔራዊ ጦርና እስከ ቅርብ ግዜ ድረስ ደግሞ የባሕር ኃይልን ጭምር ያካተተ ዘመናዊ የመከላከያ ሠራዊት ነበራት። ዘረኛው የወያኔ አገዛዝ የአገራችንን በትረ ስልጣን እስከጨበጠበት እስከ 1983 ዓም ድረስ የነበረው የኢትዮጵያ መከላከያ ሠራዊት ከሞላ ጎደል በመስኩ ልምድ፤ ችሎታና አወቀት ባካበቱ ባለሙያዎች የተሞላና የአገሪን ዳር ድንበር ከመጠበቅ ባሻገር ለወገናቸው ማህበራዊና ኤኮኖሚያዊ ደህንነት ቀና አመለካከት ባላቸው አገር ወዳደች የተገነባ ሠራዊት ነበር። ወያኔ በ1983 ዓም አዲስ አበባን ሲቆጣጠር ይህንን አገር ወዳድ የሆነ ፕሮፌሰርና ሠራዊት በትኖ ነው ለአንድ ድርጅት ጥቅምና ዝና በቆሙ፤ ፊደል ባልቆጠሩና ሙያዊ ብቃት በሌላቸው መሀይሞች የተሞላ መከላከያ ሠራዊት የተካው። እንደዚህ ስንል ግን ወያኔ በገነባው የአገር መከላከያ ሠራዊት ውስጥ አገራቸው ኢትዮጵያን ከራሳቸው በላይ የሚወዱና ለአገራቸውና ለወገናቸው ከብርና ጥቅም መስዋዕት ለመሆን የቆረጡ ሰዎች የሉም ማለት አይደለም፤ እንዲያውም የኢትዮጵያ መከላከያ ሠራዊት የሚመራውና የግዳጅ ትዕዛዝ የሚወስደው አገራቸውን በሚጠሉ ዘረኞች መሆኑ ነው እንጂ ዛሬም ቢሆን አብዛኛው የኢትዮጵያ መከላከያ ሠራዊት አባል የአናት አገሩ ዳር ድንበር መደፈርና የወገናቸው መረገጥ የሚያገባባባው አገር ወዳድ ሠራዊት ነው።

የ1966ቱ ህዝባዊ አብዮት ሲፈነዳ የነበረው የኢትዮጵያ መከላከያ ሠራዊት የፊደል ሙንግስት የደሞዝ ጭማሪ አድርጎለት ከህዝባዊ ኃላፊነቱ ሊያዘናጋው ሲሞክር - “ሎሚ ተራ ተራ፤ ሎሚ ተራ ተራ እኛስ አግኝተናል ሲቪሉን አደራ” ብሎ የህዝብ ወዳጅነቱን ያረጋገጠ አገር ወዳድ ሠራዊት ነበር። አመጸኛው ደርግ ይህንን ሠራዊት ተጠቅሞ ነው የቀዳማዊ ኃ/ሥላሤን ስርዐት ያስወገደውና

የመሬት አዋጅን የመሰረዱ ስር ነቀል አርምቫዎች መወሰድ የጀመረው። አምባገነኑ ደርግ ቁልፍ በሆኑ የመከላከያ ሠራዊት ተቋሞች ውስጥ ታማኝ የሆኑ የራሱን ሰዎች አስቀምጦ ለ17 አመታት የኢትዮጵያን ህዝብ እዳሻው ቢያደርግም። የሀገራቸውን ዳርድንበር ያስከበሩ። ከህዝብ ጎን የተሰለፉና ከፍተኛ መስዓትነት የከፈሉ የቀድሞ የኢትዮጵያ ሰራዊት አልፎ አልፎ ናቸው። በንጉሥ ነገስቱም ዘመን ቢሆን ገና ከጥዋቱ ከዝናና ጥቅም ይልቅ የአገራቸውን ጥቅም ያስቀደሙ እንደ ጆንራል መንግስቱ ነዋይ አይነት የለዉጥ አርበኞች ነበሩ። ወላድ ቢድባብ ትሂድ - ዛሬም ቢሆን እጅግ በጣም ጨለማ በሆነው ጨካኝና ዘረኛ ስርዐት ውስጥ ጨለማውን እየገለጡ በድፍረት የአገራቸውን ህዝብ ጨካኝና ሰቃይ አዳምጠው ዘረኝነት ቢቃ ያሉ ጀግኖች በመከላከያ ሠራዊቱ ውስጥ አሉ። በአንድ ቋንቋና በዘር ስንሰለት ተሳስረው የሚሰሩ የወያኔ ደህንነቶች መግቢያውንና መወጫያውን ቆልፈው ለጌቶቻቸው ዘብ ቢቆሙም ጀግናና ጭስ መወጫያ እያጣሙና ከፍተኛ ልምድና ችሎታ ያላቸው የወያኔ መከላከያ ሠራዊት አባላት ከወያኔ ጎራ እየወጡ የህዝባዊ አመጸን ጎራ እየተቀላቀሉ ነው። ሁላችንም በየቀኑ በግልጽ እንደምናው ዘረኞቹ የወያኔ መሪዎች ኢትዮጵያ ውስጥ ሁለት አይነት ዜግነት ፈጥረዋል። አንደኛው ዜግነት ወያኔና አገራቸውን ከድተው የወያኔ ተላላኪ በሆኑ እንደገና ማሪያም ደሰለኝ፣ አዲሱ ለገሰና ፊደላዊን ሁሴንን በመሰሰሉ ሆድ አደሮች የተሞላ ሲሆን፤ ሁለተኛው ዜግነት ደግሞ አገር ወዳዳሪና የኢትዮጵያ የቁርጥ ቀን ልጆች ያሉበት ነው። ከእንደዚህ አይነቱ በዘር ከተከፋፈሉና እያንዳንዱ ኮሽ ያለች ነገር በወያኔ ደህንነት ስራተኞች ተመዝግቦ በምትመረመርበት አገር ውስጥ ለህዝባዊ አላማ ጸንቶ መቆምና ስርዐቱን አልፈልግም ብሎ የነፃነት ኃይሎችን መቀላቀል ከፍተኛ ጀግንነትንና ቆራትነትን ይጠይቃል። ቆየት ባለው ግዜ እን ሻበል ተሾመ ተንኮሉና ጄኔራል ከማል ገልቹ፣ አሁን በቅርቡ ደግሞ ሦስቱ የተሞረ ሂሊኮፕተር አብራሪዎችና አራቱ ባለከፍተኛ ማዕረግ የአየር ኃይል ተሞረ ጆት አብራሪዎች የወሰዱት ህዝባዊ እርምጃ ከሆነ በኋላ በሰበር ዜና ስንሰማው ቀላል ይመስላል እንጂ እርምጃው ጀግንነትን፣ ቆራትነትንና በህይወት መውረድን ይጠይቃል። እነዚህ ለፍትህ፣ ለነጻነትና ለእኩልነት የቆሙ ቆራጥ ዜጎች በወሰዱት እርምጃ አገር ውስጥና ከአገሩ ውጭ የሚኖረውን ኢትዮጵያዊ እጅግ በጣም ደስ አሰኝቷል። በእርግጥም እነዚህ ጀግኖች የወሰዱት እርምጃ ህዝባዊ ትግሉን የሚያገናኝታና የሚያጠናክር ነውና በልጆቻችን እርምጃ ልንኮራና ደስ ሊለን ይገባል። ሆኖም ይህ ቆራጥ እርምጃ የትግል ጥሪም ነውና ሁላችንም ጥሪውን አዳምጠን ዛሬ ነገ ሳንል አሁኑኑ አቤት ማለት አለብን።

ዛሬ ለአመታት በላይ ሲታመሰና ሲብሰለሰል የቆየው የኢትዮጵያ ህዝብ ብሶት ገንፍሎ ወጥቶ ወደ ለየለት ህዝባዊ አመጸነት እየተቀየረ ነው። ይህንን ህዝባዊ አመጸ በትክክል መርቶ ከግቡ ለማድረስና ከዚህ በፊት በተከታታይ የተፈጠሩትን የስልጣን ከፍተኞችና ስህተቶች አርም ትግሉን በእስማማኝ መሰረት ላይ ለማቆም እያንዳንዱ ኢትዮጵያዊ ታሪካዊና አገራዊ ሃላፊነት አለበት። በቅርቡ ተሞረ የጦር ሂሊኮፕተራቸውን እንደያዙ የወያኔ ስርዐት ቢቃን ብለው የነጻነት ህይሎችን የተቀላቀሉት ጀግኖች ዜና ሲሰማ ወያኔ ከፍሎ ያሰማራቸው ተናካሽ ወሽቹ ያንን የለመዱትንና የተካኑበትን እንቆርጣችኋለን እንፈልጣችኋለን የሚል ተራ ዛቻቸውን አስምተውናል። ከዚህ አልፎም ወያኔ የታጠቀውን መሳሪያ ዘመናዊነትና ያደራጀውን ሠራዊት ብዛት ደጋግመው በመጥቀስ እነሱን መንካት ከእሳት ጋር መጫወት እንደሆነ ሊነግሩን ሞክረዋል። የኢትዮጵያ ህዝብ በወቅቱ ስሙን እንኳን አጣርቶ የማይጠራ ህወሓት ከሰሃራ ቢታች ተወዳዳሪ የለዉም የተባለው ሠራዊት የገባ ኃይል ለምን አንደሚዋጋ እንኳን በማያወቅ ጆሴ ጦር ማሸነፍ ከቻለ ዛሬም ፍጹም የሆነ ህዝባዊ መሠረት ያላቸውና ለምን ለምን እንደሚዋጉ ጠንቅቀው የሚያወቁ የነጻነት ኃይሎች ካሰቡበት ለመድረስ የሚያግዳቸው ምንም ምድራዊ ኃይል እንደሌለ ወያኔ ሆድ አደር ደጋፊዎቹ ተንቅቀው ሊያወቁ ይገባል። ወያኔ ልቡ ስላለጠ የተለቀ ይምሰሰው እንጂ የትልቅነቱ መገለጫ አድርጎ የሚተማመንበት የመከላከያ ሠራዊት ያቺ የፍጥጫ ቀን ስትመጣ ወያኔን ለመደምሰስ ወገኖቹን የሚቀላቀል ሠራዊት ነው። ባለፉት ሁለት ሳምንታት ጀግኖቹ የኢትዮጵያ አየር ኃይል አባላት የወሰዱት ህዝባዊ እርምጃም በአየር ኃይሉ ብቻ ተወስኖ የሚቀር ሳይሆን ቀን፤ ግዜና ሁኔታ እየመረጠ እግረኛ ሠራዊቱም የሚወስደው እርምጃ እንደሆነ ያለ ጥርጥር እናምናለን። ወደ የኢትዮጵያ መከላከያ ሠራዊት ሆይ - እንተንና ወገኖቻችን በዘር ከፋፍሎ እየገዛ አገርህን የሚያፈርሰው ወያኔ ለዚህ እኩይ ስራው የሚጠቀመው አንተኑ ከህዝብ አብራክ የወጣኸውን የህዝብ ልጅ ነው። በቅርቡ ባህር ዳር ውስጥ የቅዱስ ታቦት ማደሪያ የሆነውን ቦታ ከቢ/ ክርሲቲያን ቀምቶ የሸቀጥ መሸጫ ለማድረግ ያደረገውን መከራ የተቃወሙ ኢትዮጵያውያን ወንድሞቻችንና ወንድሞቻችን እንዲሁም አለም ቢቃኝ ያሉ መነኩሴ ጭምር በጥይት ጨፍጭፏል። በሰሜን የአገራችን ክፍል ወልቃይት ጠገዴን ከጎንደር ቆርጦ ትግራይ ላይ የቀጠለው ወያኔ ይህ ፀረ ህዝብና ፀረ አገር ወንጀል አልበቃ ብሎት ለዘመናት አብሮ የኖረውን የትግራይንና የጎንደርን ህዝብ ለማባላት ከፍተኛ እንቅስቃሴ እያደረገ ነው። ቦታህሳስ ወር አጋማሽ ጎንደር ውስጥ የትግራይና ከልልና የጎንደር ሚሊሺያዎች የተኩሰ ልወዉጥ ካደረጉ በኋላ ወያኔ አገርን ለመወረር በሚመጣ ጠላት ላይ እንጂ በራሱ ወገን ላይ መዘመት የሌለባቸውን ከ30 በላይ ታንኮችና ከባድ መሳሪያ የታጠቁ ወታደሮች ወደ ጎንደር በማሰማራት አገሩንና ወገኑን መጠበቅ ያለበትን ሠራዊት ከገዛ ወገኖቹ ጋር እንዲፋጠጥ አድርገዋል።

በዚህ ፈታኝና እጅግ በጣም አስቸጋሪ ወቅት የኢትዮጵያ መከላከያ ሠራዊት ሂድና ግድል በተባለ ቁጥር መጠበቅና መንከባከብ የሚገባውን የገዛ ወገኖቹን የማይገድል አስተዋይና ወገንተኛ ሠራዊት መሆኑን በተግባር ማሳየት አለበት። አዎ! የኢትዮጵያ መከላከያ ሠራዊት ምንግዜም ቢሆን በአገሩ ጠላቶችና ወራሪዎች ላይ ብቻ እንጂ እያበለና እያጠጣ ባሳደገውና እኔንና አገሬን ጠብቅ ብሎ ባስታጠቀው ህዝብ ላይ በምንም አይነት አፈመዙን እያዘርም። ዛሬ አገራችን ኢትዮጵያና የኢትዮጵያ ህዝብ ከወያኔ በላይ ጠላት የላቸውም። ህዝብና አገር እስከ ምድር ፍጻሜ ድረስ አብረው የሚዘልቁ ተከታታይ ክስተቶች ናቸው፤ ወያኔ ግን ትናንት በጠመንጃ ሀይል መጥቶብን እኛንና አገራችንን ለማጥፋት የሚታገል የለየለት ጠላት ነው። ከዛሬ ጀምሮ የኢትዮጵያ መከላከያ ሠራዊት ባገኘው አጋጣሚ ሁሉ ወያኔን ከወሰጥ ሆኖ መርበርብ አለበት። ይህንን ማድረግ ካልቻለ ደግሞ ወያኔ ከወገኖቹ ጋር እንዲዋጋ ሲያሰማራው ወያኔን እየከዳ ከነጻነት ኃይሎች ጋር ተቀላቅሎ ወያኔን ለመደምሰስ በሚደረገው ትግል ውስጥ ወሳኙን ሚና መጫወት ይኖርበታል።